

# راجناتھ سنگھ نے وزارت داخلہ کی گذشتہ تین سالوں کی کامیابیوں اور اہم اقدامات پر روشنی ڈالی

Posted On: 03 JUN 2017 6:54PM by PIB Delhi

نئی دہلی-03 /جون- مرکزی وزیر داخلہ جناب راجناتھ سنگھ نے میڈیا کے سامنے گذشتہ تین سالوں کے دوران وزارت داخلہ کی کامیابیوں اور اہم اقدامات کی تفصیلات پر روشنی ڈالی -

اس موقع پر جناب راجناتھ سنگھ وزارت داخلہ کی کامیابیوں اور اقدامات سے متعلق ایک کتابچہ کا بھی اجراء کیا -

اس موقع پر خطاب کرتے ہوئے جناب راجناتھ سنگھ نے کہا کہ بائیں بازو کی انتہا پسندی کی لعنت ، شمال مشرقی خطوں، جموں و کشمیر اور دیگر علاقوں کی مشکلات سے نمٹنے کے لیے حکومت نے مختلف اقدامات کئے ہیں - انہوں نے کہا کہ سلامتی اور ترقی حکومت کی اہم ترین ترجیح رہی ہے -

وزیر موصوف نے کہا کہ حکومت نے ملک کے شمال مشرقی خطے میں امن و استحکام کی بحالی کے لیے متعدد مؤثر اقدامات کئے ہیں - گذشتہ تین سالوں میں پائیدار سلامتی کے اقدامات سے شمال مشرقی خطے میں کئی دہائیوں کی شورش کے بعد امن و استحکام قائم ہوا ہے - گذشتہ بیس سالوں کے مقابلے 2016 میں شورش کے سب سے کم واقعات رونما ہوئے ہیں - 2015 میں شورش کے کل 574 واقعات پیش آئے ، جو کہ 1997 سے سب سے کم ہے اور 2016 میں ایسے واقعات میں مزید کمی آئی - گذشتہ تین سالوں کے دوران شہریوں کی ہلاکتوں کی تعداد میں بھی زبردست کمی واقع ہوئی ہے -

بائیں بازو کی انتہا پسندی (ایل ڈبلیو ای) کی لعنت سے نمٹنے کے لیے جناب راجناتھ سنگھ نے کہا کہ جنوری 2015 میں حکومت نے سیکوریٹی ، ترقی اور مقامی برادریوں کے حقوق اور استحقاق پر مشتمل قومی پالیسی اور ایکشن پلان کا اجراء کیا تھا - اس کے نتیجے میں بائیں بازو کی انتہا پسندی سے متعلق تشدد کے واقعات اور سیکوریٹی فورسز کی ہلاکتوں میں 25 فیصد کمی ہوئی ہے -

پریس کانفرنس کے دوران داخلہ امور کے وزراء مملکت جناب ہنس راج گنگارام اہیر اور کرن ریجیجو، مرکزی داخلہ سیکریٹری جناب راجیو مہرشی اور وزارت داخلہ کے دیگر سینئر حکام ، سی اے پی ایف کے سربراہان اور دہلی پولیس کمشنر بھی موجود تھے -

U-2551

(Release ID: 1491683) Visitor Counter : 3

